

جانوروں پر ظلم کی روک تھام پر ضابطوں کے مسودہ پر ماحولیات کی وزارت نے رائے مانگی

Posted On: 10 JAN 2017 6:38PM by PIB Delhi

نئی دہلی-10 جنوری، ماحولیات، جنگلات اور آب و ہوا کی تبدیلی کی وزارت نے جانوروں پر ظلم کی روک تھام (کتوں کے بچے پیدا کرانے اور فروخت کرنے کے ضابطے) 2016 پر عوام سے رائے مانگی ہے۔ حکومت ان مجوزہ ضابطوں کو گزٹ آف انڈیا میں عوام کی معلومات کے لئے شائع کرے گی۔ دلچسپی رکھنے والا کوئی بھی شخص ضابطوں کے اس مسودہ پر، تحریر میں اپنی رائے / مشورے مرکزی حکومت کے غور کے لئے ”ڈپٹی سیکریٹری“ انیمل ویلفیئر ڈویژن، ماحولیات، جنگلات اور آب و ہوا کی تبدیلی کی وزارت اندرا پریا ورن بھون نئی دہلی کو مسودہ شائع ہونے کے 30 دن کے اندر بھیج سکتا ہے۔

ماحولیات، جنگلات اور آب و ہوا کی تبدیلی کے وزیر مملکت آزادانہ چارج جناب اٹل مادھو دویے نے آج یہاں اخبار نویسوں سے گفتگو کرتے ہوئے کہا کہ اب تک ملک میں کتوں کے بچے پیدا کروانے، ان کی فروخت اور خریداری پر کوئی ضابطہ نہیں تھے۔ وزیر موصوف نے امید ظاہر کی کہ کتوں کی خرید و فروخت اب آن لائن ہوگی۔

10.01.17
(م ن - ا ع - ن ر)
U-
129

(Release ID: 1480290) Visitor Counter : 2

